
Dhanushkotisetubandhakshetra Mahima Varnanam

ಧನುಷ್ಕೋಟಿಸೇತುಬಂಧಕ್ಷೇತ್ರಮಹಿಮವರ್ಣನಂ

Document Information



Text title : Dhanushkotisetubandhakshetra Mahima Varnanam

File name : dhanuShkoTisetubandhakShetramahimavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyaH panchamAMshaH | adhyAyaH 28||

Latest update : June 18, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಧನುಷ್ಕೋಟಿಸೇತುಬಂಧಕ್ಷೇತ್ರಮಹಿಮವರ್ಣನಂ



ಈಶ್ವರಃ -

ಶೃಣು ದೇವಿ ಪ್ರಿಯತಮೇ ಅಸ್ತಿ ಕ್ಷೇತ್ರವರಂ ಮಮ .

ಸೇತುಬಂಧಮಿತಿ ಪ್ರೋಕ್ಷಂ ಭುವಿ ಸಾಕ್ಷಾದ್ವಿಮುಕ್ತಿದಂ .. 1..

ಗಂಧಮಾದನಸಂಜ್ಞಶ್ಚ ತತ್ರಾಸ್ತಿ ಧರಣೀಧರಃ .

ಸ ತು ಲಿಂಗಮಯೋ ದೇವಿ ನಾನಾತೀರ್ಥಮಯೋ ಹಿ ಸಃ .. 2..

ಬಿಲ್ವಾಮಲಕಹಿಂತಾಲಲೋಧ್ರಸಾಲವನಾವೃತಃ .

ರಸಾಲಸುರಸಾಮೋದಚಂದನಾಮೋದಮೋದಿತಃ .. 3..

ಅನ್ಯಶಾಖಿತೋಪೇತೋ ನಾನಾವಲ್ಲೀವಿರಾಜಿತಃ .

ತಚ್ಚೈಲಶಿಖರೇ ದೇವಿ ಶಿವಲಿಂಗಾಕೃತಿಸ್ತ್ವಮಹಂ .. 4..

ಮಧ್ಯೇ ತಚ್ಚೈಲಶಿಖರಂ ದೃಶ್ಯತೇ ಲವಣಾರ್ಣವೇ .

ದೂರತೋ ವಾಪಿ ಶಿಖರಂ ದೃಷ್ಟ್ವಾ ಶಿಖರಿಣೋಽಮ್ಬಿಕೇ .. 5..

ತತ್ರತ್ಯವಾತಪೋತೇನ ಪಾಪತಾಪೈರ್ವಿಮುಚ್ಯತೇ .

ನಿವಸಾಮಿ ತ್ವಯಾ ಗೌರಿ ಸದಾ ಗಣವರೈರ್ವೃತಃ .. 6..

ನಾಮ್ನಾಹಂ ಭೂಧರೇ ತಸ್ಮಿನ್ನಂಧಮಾದನ ಈಶ್ವರಃ .

ತತ್ರ ಶೈವವರಾ ನಿತ್ಯಂ ನಿವಸಂತಿ ಶುಭಾನನೇ .. 7..

ಅಗ್ನಿರಿತ್ಯಾದಿಭಿರ್ಮಂತ್ರೈಃ ಭಸ್ಮೋದ್ಘೃತವಿಗ್ರಹಾಃ .

ಅನಂತರುದ್ರಾಕ್ಷಕೃತಕಿರೀಟೇನ ವಿರಾಜಿತಾಃ .. 8..

ರುದ್ರಾಕ್ಷಹಾರವಲಯಬಾಹುಕಂಕಣಭೂಷಿತಾಃ .

ತ್ರಿಪುಂಡ್ರನಿಟಿಲಾಃ ಸರ್ವೇ ತೃಣೀಕೃತಜಗತ್ತಯಾಃ .. 9..

ಪಂಚಾಕ್ಷರಪರಾ ನಿತ್ಯಂ ಪಂಚಾಸೃಧ್ಯಾನತತ್ಪರಾಃ .

ರುದ್ರಾಧ್ಯಾಯಾರ್ಥವಿಜ್ಞಾನತಜ್ಜಪಪ್ರವಣಾಃ ಸದಾ .. 10..

ಶಿವಲಿಂಗಾರ್ಚನಪರಾಸ್ತಿ ಕಾಲಂ ಬಿಲ್ವಪತ್ರಕೈಃ .

ಸದಾನ್ನಪಾನವಿಮುಖಾ ಶಿವನಾಮೈಕಜೀವನಾಃ .. 11..

ಸ್ಮಂದನಂದೀಶ್ವರಮುಖಾಮರೇಶ್ವರಗಣೇಶ್ವರಾಃ .

ತತ್ರ ಮಾಂ ಬಿಲ್ವಪತ್ಯೈಶ್ಚ ಗಂಧಮಾದನಶಂಕರಂ .. 12..

ಪೂಜಯಂತಿ ಸದಾ ಭಕ್ತ್ಯಾ ವಿಷ್ಣುಬ್ರಹ್ಮಾದಯಃ ಸುರಾಃ .

ಸ್ತುವಂತಿ ಸ್ತುತಿಭಿರ್ನಿತ್ಯಂ ಮಾಂ ಸದಾ ಲಿಂಗರೂಪಿಣಂ .. 13..

—
ದೇವರ್ಷಿಗಳೇಂದ್ರಾಃ -

ಸಂಸಾರದಪೋರ್ದ್ಧೃತಸರ್ಪದಷ್ಟಾ ಜನಾ ನ ಜಾನಂತಿ ಮಹೇಶ್ವರಂ ತ್ವಾಂ .
ತೇ ವೈ ಮಹಾಕಾಮವಿಷಪ್ರದಿಗ್ಧಾ ದಗ್ಧಾ ಮಹಾಮೃತ್ಯುಮುಖಾಗ್ನಿಮಧ್ಯೇ .. 14..

ಸಂತಪ್ತಭ್ರಷ್ಟತಪ್ತಾಃ ಶಿವನತಿವಿಮುಖಾಶ್ಚಿನ್ನಹಸ್ತಾಸ್ತ್ವದರ್ಚಾ-
ಹೀನಾ ವಿಚ್ಛಿನ್ನಮಸ್ತಾ ಭಗವತಿ ಗಿರಿಶೇ ಪ್ರಕ್ರಮೇ ಪಂಗವೋ ಯೇ .
ತ್ವನ್ನಾಮೋಚ್ಚಾರಣೇ ಯೇ ಪ್ರತಿದಿನಮಸಕ್ಯನ್ಮೂಕಭಾವಂ ಪ್ರಪನ್ನಾ-
ಸ್ತ್ವಲ್ಲಿಂಗೇಕ್ಷಾವಿಹೀನಾ ಯಮಭಟಪಟಲೀದಂಡಖಂಡ್ಯಾ ಭವಂತಿ .. 15..

—
ಏವಂ ಸ್ತುವಂತಿ ಮಾಂ ತತ್ರ ಮುನಿದೇವಗಣಾ ಗಣಾಃ .

ತತ್ರ ಲಿಂಗಾನ್ಯನಂತಾನಿ ಸುರರ್ಷಿಸ್ಥಾಪಿತಾನ್ಯುಮೇ .. 16..

ತೀರ್ಥಾನಿ ಚೈವ ಪುಣ್ಯಾನಿ ಸ್ನಾತ್ಮಾಣಾಂ ಮುಕ್ತಿದಾನಿ ಹಿ .

ದಕ್ಷಿಣಾಂಭೋನಿಧೇಃ ಕೋಟಿಃ ಪಿನಾಕಧನುಷಾ ಮಯಾ .. 17..

ತ್ರಿಪುರಾಂಸ್ತಾಂಸ್ತದಾ ಹತ್ವಾ ಮದ್ಧನುಃಕೋಟಿದೇಶತಃ .

ದಕ್ಷಿಣಾಬ್ಧೌ ತದಾ ರೇಖಾ ಕೃತಾ ಲೀಲಾರ್ಥಮಂಬಿಕೇ .. 18..

ತದ್ಧನುಷ್ಕೋಟಿರೀತ್ಯಾಖ್ಯಾಂ ಗಮಿತಂ ತೀರ್ಥಮುತ್ತಮಂ .

ಷಟ್ಷಷ್ಟಿಕೋಟೀರ್ಥಾನಿ ಸ್ವಾಘಾತಾಪನಿವೃತ್ತಯೇ .. 19..

ತತ್ರ ಸ್ನಾಂತಿ ಮಹಾದೇವಿ ತದಾ ಲವಣಸಾಗರೇ .

ಬ್ರಹ್ಮವಿಷ್ಣ್ವಾದಯೋ ದೇವಾಃ ಶಕ್ರಾದ್ಯಾ ಮರುತಾಂ ಗಣಾಃ .. 20..

ಮುನೀನಾಂ ಕೋಟಯೋ ದೇವಿ ಸ್ನಾತ್ವಾ ತತ್ರ ದಿವಂ ಗತಾಃ .

ಬ್ರಹ್ಮಹತ್ಯಾದಿಪಾಪಾನಾಂ ಶೋಧಕಂ ತೀರ್ಥಮುತ್ತಮಂ .. 21..

ಮಯೈವಂ ಧನುಷಃ ಕೋಟ್ಯಾ ಕೃತಂ ಲೋಕಹಿತಾಯ ವೈ .

ಸ್ನಾತಾನಾ ತತ್ರ ದೇವೇಶಿ ಮದ್ಜ್ಞಾನಂ ಪರಮಂ ಭವೇತ್ .. 22..

ಬ್ರಹ್ಮಣಾಪಿ ಪುರಾ ಕನ್ಯಾ ನಿರ್ಮಿತಾಽಽಸೀತ್ ತಿಲೋತ್ತಮಾ .

ತಾಂ ತದಾ ಚಕಮೇ ಕಾಮಾತ್ ತಯಾ ಸ ಮಿಥುನಂ ಗತಃ .. 23..

ತದಾ ಪಾಪನಿವೃತ್ಯರ್ಥಂ ಸ್ನಾತ್ವಾ ತತ್ರ ಮಹೋದಧೌ .

ದೃಷ್ಟ್ವಾಽಽಭಿಪೂಜ್ಯ ಮಾಂ ಬಿಲ್ವೈಸ್ತತಃ ಶುದ್ಧಶ್ಚತುರ್ಮುಖಃ .. 24..

ಈಶಾನೋಽಪಿ ಪುರಾ ಗೌರಿ ಹೃತ್ವಾ ಬ್ರಹ್ಮಶಿರಸ್ತದಾ .

ಮಮ ನಿಂದಾಕರಂ ಕ್ರೋಧಾದ್ಬ್ರಹ್ಮಹತ್ಯಾ(?)ಮವಾಪ ಸಃ .. 25..

ಸ ಚಾಪಿ ಧನುಷಃ ಕೋಟೌ ಸ್ನಾತ್ವಾ ಪೂತಶ್ಚ ಕಿಲ್ಬಿಷಾತ್ .

ಶಕ್ರೋಹತ್ಯಾಂ ಪುರಾ ಗತ್ವಾ ಸ್ನಾತ್ವಾ ಪಾಪೈರ್ವಿಮೋಚಿತಃ .. 26..

ಅಗ್ನಿಶ್ಚ ಸರ್ವಭಕ್ಷೋತ್ಥಪಾಪೈಃ ಸ್ನಾತ್ವಾ ವಿಮೋಚಿತಃ .

ವರುಣೋಽಪಿ ಮಹಾರೋಗಪೀಡಿತೋ ಮುನಿಶಾಪತಃ .. 27..

ಸ್ನಾತ್ವಾತ್ರ ಧನುಷಃ ಕೋಟೌ ರೋಗಾನ್ಮುಕ್ತೋಽಭವಚ್ಛಿವೇ .

ದಕ್ಷಶಪ್ತಂದ್ರಮಾಪಿ ಸ್ನಾತ್ವಾ ಪಾಪೈರ್ವಿಮೋಚಿತಃ .. 28..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಧನುಷ್ಕೋಟಿಕ್ಷೇತ್ರಮಹಿಮವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 28..


- .. shrIshivarahasyam . bhargAkhyah panchamAMshaH . adhyAyaH 28..

Notes:


Shiva describes the merits of worshipping the Shiva Linga at Mount Gandhamadana, and bathing at Setubandha Dhanushkoti Kshetra.

The shloka numbers have been maintained per the source text.

Proofread by Ruma Dewan

——
Dhanushkotisetubandhakshetra Mahima Varnanam

pdf was typeset on February 1, 2024

——
Please send corrections to sanskrit@cheerful.com

